


AZərbaycan tarixində unudulmaz, abadi olaraq

20 Yanvar Azərbaycan xalqını birliyə səsləyən gündür

yaddaşlara həkk olunan günlər, tarixin sahifəsindən silinməz anlar çoxdur. 1990-cı ilin 20 Yanvarın Azərbaycan xalqı üçün təkcə böyük faciə deyil, eyni zamanda milli qürur və milli fəxarət tarixi, canı ilə, qanı ilə dastan yazdığı gündür. Ölkəmizin ictimai-siyasi həyatına 20 Yanvar faciəsi kimi daxil olmuş bu günün xalqımızın milli yaddaş fəlsəfəsi, milli özünüdərk prosesində özünəməxsus yeri vardır. Tariximizdə bir sıra hadisələr vardır ki, bunlar xalqımızın milli məlik şəüurunda, həmçinin azərbaycançılıq ideologiyası təfəkküründə dərin və abadi iz qoymuşdur.

Millət vekili Mazahir Əfəndiyev qeyd edib ki, Azərbaycan xalqı 1990-cı ilin yanvar ayında televiziya ekranlarında öz həmvətənlilərinin nə cür qəddarlığa məruz qalmasına dəhşətli şəkildə şahidlik etdi. Ümumilikdə Respublikada 147 nəfərin öldürülməsi, 744 nəfərin yerlənməsi, 841 nəfərin qəmsuz həbs olunması, 200 ev və mənzil, 80 avtomobil, o cümlədən təcili yardım maşınları, dövlət əmlakı və şəxsi əmlak məhv edilməsi ilə nəticələnən Qanlı Yanvar hadisəsi Azərbaycan xalqına qarşı törədilmiş ən ağır hərbi cinayətlərdən birinə çevrildi: "1990-cı ildə, yanvarın ortalarında SSRİ müdafiə və daxili işlər nazirliklərinin, habelə



lə başqa xüsusi təyinatlı hərbi birliklərinin 66 min nəfərdən çox əsgər və zabiti Bakı şəhərinə gətirilərək yerləşdirilmişdir. Azərbaycana göndərilən ordu hissələrinin tərkibinə erməni zabiti və əsgərləri, hərbi məktəblərdə təhsil alan erməni kursantları da cəlb edilmişdir. "Mülki və siyasi hüquqlar haqqında" qəbul edilmiş 1966-cı il Beynəlxalq Aktın birinci bəndinə əsasən, fərman imzalandığı andan

fövqəladə vəziyyətin tətbiqi və müddətləri barədə əhaliyə rəsmi xəbərdarlıq edilməli olmasına baxmayaraq, şəhər əhəlisinə heç bir xəbərdarlıq edilməmiş və yalnız kütləvi insam qırğını törədildikdən sonra - yəni 20 yanvar 1990-cı il səhər saat 5.30-da radio vasitəsilə fəvqəladə vəziyyət tətbiq edildiyi barədə rəsmi məlumat efirə verilmişdir. Faciədən sonra Azərbaycanda milli azadlıq hərəkatı dönməz

xarakter aldı və xalq öz gələcəyini yalnız müstəqil Azərbaycanın yarınmasında gördü. Baş vermiş hadisələrdən sonra dünya azərbaycanlıları ilk dəfə olaraq milli faciəmizin tanınması naminə yaşadığı müxtəlif ölkələrdə təşkilatlanmağa başladılar. O zamanlar bu proseslərə qiymət vermək, münasibət bildirmək həddindən artıq qorxulu məsələ idi, amma buna baxmayaraq 20 Yanvar hadisələri ilə bağlı ilk rəsmi etiraz Ulu Öndər Heydər Əliyev tərəfindən səsləndirilmişdir. O, heç bir təhlükədən çəkinməyərək 1990-cı ilin yanvarın 21-də Sovet rejiminin qadağalarına rəğmən Azərbaycanın Moskvadakı Daimi Nümayəndəliyinə gəldi və qanlı faciənin təşkilatçılarını dünya ictimaiyyəti qarşısında ittiham edərək Azərbaycan xalqını birliyə səslədi. 20 Yanvar şəhidlərinin xatirəsinin əbədiləşməsi, onların ailələrinin sosial müdafiəsinin gücləndirilməsi ilə bağlı Ümummilli Lider Heydər Əliyevin gördüyü böyük işlər, əsasını qoyduğu uğurlu siyasət Möhtərəm Prezidentimiz İlham Əliyev tərəfindən bu gün də ləyaqətlə da-

vam etdirilir. Baxmayaraq ki, qanlı faciənin üzərindən 32 il keçir, bu cinayəti törətmiş şəxslər hələ də məsuliyyətə cəlb olunmamış və bir çox beynəlxalq təşkilatlar çox təəssüf ki, bu günədək susurlar. Əminəm ki, müstəqilliyimizin oyanışı tarixində baş vermiş ağır cinayət hadisələrinə birmənalı hüquqi qiymət veriləcəkdir. Onun bildirdiyinə görə, 20 Yanvar tarixində bir faciə, dəhşətli bir terror aktı kimi qalmaqlla yanaşı, həm də Cənab Prezidentin vurğuladığı kimi, Azərbaycan tarixinin qəhrəmanlıq səhifəsidir. "Həmin ağır gündə bütün hədələrə, təhdidlərə, ölümə üz-üzə dayanmasına baxmayaraq, xalqımız müstəqillik, azadlıq uğrunda lazım gələndə şəhid olmağa qədrini də göstərdi. Elə buna görə də, 20 Yanvar faciəsi Azərbaycan xalqının yaddaşından heç vaxt silinməyəcək, istər 20 Yanvar şəhidlərinin, istərsə də Birinci və İkinci Qarabağ Müharibəsi şəhidlərinin ruhu daim anılacaq, onların aziz xatirəsi qədərbilən xalqımızın qəlbində əbadi yaşayacaq".

Alim